

Н. ИМАНГУЛНІЕВ

## ЖУРНАЛИСТЛЭРИН БЕЈНЭЛХАЛГ ҺЭМРЭЈЛИЈИ КҮНҮ

Бөшөр тарихиндә, зәманәмиздә мүһүм ичтимаи-сијаси һадисәләр тәғвиминин елә сәһифәләрн олмушдур, елә һадисәләр баш вермишдир ки, онлар һеч бир вахт унудулмур, мәһәббәтлә вә ја һифрәтлә јада салыныр, тәнтәнә илә вә ја һүзүнлә, һиддәтлә гејд едилир. Јада салындыгча инсанлары јени мүһарибә аловлары гызышдыранлара, тәчәвүзкарлыг вә гәсбкарлыг сијасәти јеридәнләрә гаршы мүбаризәјә, сүлһ, әмин-аманлыг, азадлыг вә сәадәт уғрунда мүбаризәјә, бирлијә, һәмрәјлијә сәсләјир.

Икинчи дүнја мүһарибәсинин, алман-фашист ишғалчыларына гаршы совет халгынын Бөјүк Вәтән мүһарибәсинин салнамәсиндә дә белә күнләр чохдур. Белә күнләрдән бири дә 35 ил бундан габаг төрәдилмиш бир чинајәтлә әлагәдардыр. 1943-чү ил сентјабрын 8-дә фашист чәлладлар Чехословакија халгынын мәрд оғлу, мәтин вә горхмаз дөјүшчү, истедадли журналист вә јазычы Јулиус Фучики едам етмишләр. Өләркән Јулиус Фучикин дедији «Еј инсанлар, мән сизи севирдим. Сајыг олун!» — сөzlәри дүнјанын бүтүн мүтәрәгги журналистләри үчүн мүбариз чагырыш, мүбариз шүар олмушдур.

Јулиус Фучик аловлу бир трибун, коммунизм идејаларынын јорулмаз тәблиғатчы вә тәшвиғатчыларындан бири иди. О, мәшһур «Фашист зинданындан сәсләр» әсәринин мүәллифидир. Онун Вәтәнә, халга, бүтүн бәшәријјәтә хидмәт һисси илә долу јарадычылыгы фашизми ифша едир, инсанлары фашизмә гаршы мүбаризәјә сәсләјир. Фучикин әсәрләри инсанлары фашизм тохумунун нечә сәпилдији илә ондан нечә зәһәрли чүчәртиләр әмәлә кәлдији илә таныш едир, бу чүчәртиләри мәһв етмәјә чагырыр.

Икинчи дүнја мүһарибәси заманы дөјүш мејданларында, фашист зинданларында, әсир дүшәркәләриндә миллионларла инсан мәһв олмушдур. Онларын арасында журналистләр дә, јазычылар да, рәссамлар вә бәстәкарлар да вардыр. Онларын һамысынын һәјаты, мәрдлији кәләчәк нәсилләр үчүн нүмунәдир. Лакин Фучик хүсуси һөрмәтә лајигдир. О, өлүм ајағында белә кәләчәјә, уғрунда мүбаризә апардыгы ишин гәләбә чалачағына чох бөјүк инам һисси кечирмишдир. О, журналист, јазычы, рәссам вә сијаси хадим кими өз мүбариз сәсини дәһшәтли өлүм гаршысында да учалтмышдыр.

Јулиус Фучик һагг иши үстүндә, ичтимаи азадлыг јолунда едам едилди. Лакин онун ады гәлбләрдә јашајыр, тарихә әбәди һәкк олунмушдур. Онун уғрунда мүбаризә апардыгы мәгсәд, арзулар Авропанын бир сыра өлкәләриндә һәјата кечирилмишдир. Вахты илә фашизм

режими мәнкәнәсиндә богулап миллион-миллион инсан Бөжүк Вәтән мұһарибәсиндә совет халгынын гәләбәси нәтижәсиндә инди азад нәфәс алып, социализм вә коммунизм гуручулуғу јолу илә ирәлиләјир.

Бејнәлхалг журналистләр тәшкилаты IV конгрессинин гәрары илә Јулиус Фучикни е'дам едилдији 8 сентјабр күнү һәр ил журналистларин бејнәлхалг һәмрә'јлији күнү кими гејд едилир. Артыг нечә-нечә илләрдир ки, планетимизин һәр јериндә мүтәрәгги журналистләр бу мәрд мұбаризин әзиз хатирәсини јад едилрәр. Бу күнү тәкчә журналистләр, мүтәрәгги фикирли гәләм саһибләри дејил, сүлһү, азадлығы, инсан ләјағәтини, ичтимаи тәрәггини әзиз тутан адамларын, империализм зоракылығына, онун тәрәтдији чинајәтләрә гаршы чыханларын һамысы гејд едир.

Фучикни е'дам едилдији күндән 35 ил кечмиш олса да онун аловлу сөзләри инди дә инсанлары сајыг олмаға, сүлһү, достлуғу, гардашылығы, бејнәлхалг һәмрә'јлији горумаға чағырыр.

Бүтүн мүтәрәгги вә демократик мәтбуатын, радионун, телевизијанын әмәкдашлары, гәләм саһибләри журналистларин бејнәлхалг һәмрә'јлији күнүнү достлуғ вә гардашылыг күнү кими, өз гәләмини вә исте'дадыны, гәлбинин бүтүн һәрарәтини вә һәјатыны ичтимаи тәрәгги вә әдаләт уғрунда мұбаризә ишинә һәср едәнләрин бирлији күнү кими гејд едилрәр. Инди дүнјанын тәрәггипәрвәр журналистләри мәтбуатын бөжүк гүдрәтиндән, тәшкилатчылыг күчүндән истифадә едәрәк инсанлары сүлһә, динчлијә, әмин-аманлығы сәсләјирләр.

Јер күрәсиндә јаранмыш вәзижәт бүтүн мүтәрәгги мәтбуаты, мүтәрәгги журналистләри сүлһ уғрунда, милли истиглалижәт уғрунда, гит'әләр вә халглар арасында сых әмәкдашылыг уғрунда, бејнәлхалг кәркинлији зәифләтмәк, силаһлары азалтмаг, нүвә силаһларыны гадаған етмәк, истилик-нүвә мұһарибәсинин гаршысына алмаг, сүр'әтлә силаһланманы дајандырмаг уғрунда ардычыл мұбаризә апармаға чағырыр.

Бу үлви вә нәчиб мөгсәдләр уғрунда мұбаризәдә журналистларин бејнәлхалг һәмрә'јлијинин мүстәсна әһәмијјәти вардыр. Мүртәчә империалист даирәләри јени мұһарибәләр гызышдырмаг, гырғылар тәрәтмәк үчүн һәр чүр фитнә-фәсадларә әл атырлар. АБШ-ын вә дикәр капиталист өлкәләринин мүртәчә мәтбуаты — гәзетләр, журналлар, радио вә телевизија халглар арасында нифаг салмаг, јени-јени мұһарибә аловлары гызышдырмаг, нәтичә е'тибары илә миллион-миллион динч, күнаһсыз инсанлары гырғына вермәк кими јыртычы мөгсәдләрә хидмәт едир, капитал истисмарындан, империалист зүлмүндән азад олмуш өлкәләрә гаршы олмазын бөһтанлар јајыр, бејнәлхалг кәркинлији күчләндирмәк үчүн дәридән-табыгдан чыхырлар.

Сон вахтларын һадисәләри көстәрир ки, дүнјанын империалист даирәләри, НАТО-нун рәһбәрләри халгларын мөһкәм сүлһ олмасыны тәләб едән арзуларына зидд чыхырлар. Јени, мүхтәлиф тәблиғат формалары пәрдәси алтында јенә дә Гәрбин буржуа тәблиғаты, АБШ-ын вә бә'зи башга өлкәләрин империалистләри социалист дәвләтләрин дахили ишләринә гарышыр, социализм дүнјасында куја «инсан һуғуларынын позулмасы» барәсиндә ријакарлыг, бөһтанчылыг кампанијаларыны гызышдырырлар. Мүртәчә мәтбуат органларында әмәкдашылыг едән, инсанлыг ләјағәтини итирмиш журналистләр истисмарчы агаларын булашмыш габ-гашығыны јаламаг сәәдәтинә наид олмаг үчүн бу кампанијаја рәвач верир, һәгигәти исә пәрдәләјирләр.

Сосиализм өлкөлөрүнүн мэтбуаты, һабелә капиталист өлкөлөрүнүн мүтәрәгги мэтбуаты вә журналистләри һә сүлһ, достлуг, гардашлыг идејаларыны јајыр, бејнәлхалг кәркинлији зәифләтмәк уғрунда, бүтүн дүнија зәһмәткешләринин һәјатынын јахшылашдырылмасы уғрунда һәһәт иш апарырлар. Дөврүмүзүн башлыча мәсәләси, сүлһ уғрунда мүбаризәнин башлыча истигамәти олан тәрксиләһ мәсәләси мүтәрәгги мэтбуатын, мүтәрәгги журналистләрин диггәт мәркәзиндәдир. Сүлһ дүшмәнләринин һәр јердә ифша етмәк ләзимдыр.

Сов.ИКП МК-нын Баш катиби, ССРИ Али Совети Рәјасәт һәјәтинин Сәдри Л. И. Брежнев јолдаш демишдир: «Бүтүн өлкөләрин зәһмәткешләринин һәјаты мәнәфеји сон илләр дүнија миғјасында көрүлмүш ишләрин үстүндән гәләм чәкилмәсинә јол вермәмәји, бүтүн халqlар үчүн һәгигәтән мөһкәм сүлһә доғру ирәлиләмәји тәләб едир. Бу мәгсәд бүтүн сүлһсәвәр түввәләрин биркә сәјји илә һәјата кечирилә биләр вә инанырыг ки, һәјата кечириләчәкдир».

Дүнијанын мүтәрәгги мэтбуат ишчиләри журналистләрин бејнәлхалг тәшкилатында бирләшмишләр.

Совет журналистләри өз бејнәлмиләлчилик вәзифәләринин јеринә јетирәрәк бу тәшкилатын сырларынын артмасы вә мөһкәмләнмәсинә һәр васитә илә јардым көстәрирләр. Бејнәлхалг тәшкилатын јарандыгы илк күнләрдән онун үзвү олан совет журналистләри империализм вә мүһарибәјә гаршы журналистләрин ваһид чәһәсинин бүтүн тәдбирләриндә фәал иштирак едирләр. Журналистләрин Москвада, Ленинградда, Совет Иттифагынын бир сыра дикәр шәһәрләриндә, һабелә Бақыда кечирилән бејнәлхалг көрүшләри, онларын бирлик вә һәмрәјлијинин мөһкәмләнмәсинә, мэтбуат ишчиләринин бејнәлхалг демократик һәрәкатынын, мөһкәмләнмәсинә көмәк етмишдир.

Совет журналистләри 100-дән чох өлкәнин журналистләри илә әләгә сахлајырлар. Бизим журналистләр иттифагы Асијанын, Африканын, Латын Америкасынын өз өлкәләринин милли азадлыгы вә истигләлијјәти уғрунда мүбаризә апаран журналистләринә техники вә мадди јардым көстәрир. ССРИ Журналистләр Иттифагынын дәвәти илә илдә өлкәмизә 500-дән чох журналист кәлир. Онлар совет адамларынын һәјаты илә, өлкәмиздә кедән бәјүк гуручулуғ ишләри илә таныш олур, фикир, тәчрүбә мүбадиләси апарырлар.

Харичи журналистләр бизим Азәрбајҗан Совет Сосиалист Республикасында да дәнә-дәнә олмуш, Совет Иттифагы халqlарынын мөһрибан гардашлыг айләсиндә Азәрбајҗан зәһмәткешләринин гәзандығлары бәјүк наилијјәтләрә һејран галмышлар. Азәрбајҗан журналистләри дә өз нөвбәсиндә ССРИ Журналистләр Иттифагынын ишиндә, онун бејнәлхалг журналистләр тәшкилаты илә әләгәсиндә, бу јолда кечирилән тәдбирләрдә фәал иштирак едирләр. Сосиализм өлкәләринә вә бир сыра капиталист өлкәләринә сәфәрләри заманы өз тәәсүратлары һағтында Азәрбајҗан журналистләринин мэтбуатда дәрч едилән јазылары чох бәјүк марағла охунур.

Советләр өлкәси бејнәлхалг әләмдә тәшәббүсү өз әлиндә мөһкәм сахлајыр, сүлһ јүрүшүнү фәал сурәтдә давам едирир. Совет Иттифагы Коммунист Партијасынын Ленин харичи сијасәти совет халqы, совет журналистләри тәрәфиндән һәрарәтлә мүдафиә едилир.